



**தேவை**

'குறள்நெறி' நாளிதழுக்குத் துணை ஆசிரியர் ஒருவரும், அச்சுக்கோப்பாளர் கரும், அச்சுப்பொறியரும் (சிலிண்டர் மேன்) வேண்டப்படுகின்றனர். தகுதிக்கும் திறமைக்கும் ஏற்ற ஊதியமளிக்கப்படும்.

செயலர்,  
குறள்நெறி,  
மதுரை-5

மலர் 1 | மதுரை கார்த்திகை ௧ (16-11-66) வெளியூர் கார்த்திகை ௨ (17-11-66) | இதழ் 148

# இவர்தாம் நேரு

பேராசிரியர் சி. கா.புரோவ்



மனித இன முன்னேற்றத்திற்கும், சிறப்புக்கும், நாகரீகத்திற்கும் இன்றியமையாத முன்தேவை அமைதி என்று உணர்ந்த நேரு, தனது பேச்சு ஒன்றில் கூறினார். "அமைதியை நிலைநாட்டுவது நமது நாகரீகத்தைப் பேணிக் காப்பதாகும்; இப்பெரும் பணியில், ஒத்துழைத்து திறன் அனைத்தையும் ஈடுபடுத்துவோம்..."

சோவியத்-ஒன்றியத்துக்கும் இந்தியாவிற்கும் மிடையே நட்புறவு தழைத்தோங்க வேண்டுமென்ற ஆறு விழைவு அவருக்கிருந்தது. தேச விடுதலைப் போராட்ட காலத்திலேயே இதனை வற்புத்தி வந்தார் அவர்.

இந்தியாவிற்கும், மனித இன மனைத்திற்கும் வழிகாட்டியாக

திகழ்ந்தது அக்டோபர் சமநிலைப் புரட்சி எனப்பதை என்றுமே உரைத்துவந்த முன்னுணர்வாளர் நேரு என்பதை நாம் மறந்துவிட முடியாது.

தனது காலத்தையும், அதன் வளர்ச்சிப்போக்கையும், எழுச்சிகளையும் திருப்பு முனைகளையும், பழமையுடன் அதற்குள்ள இணைப்பையும், புதுமையை மலரச்செய்யும், அதன் திறனையும், சரியாக உணர்ந்தறிந்தறிந்தார் இந்திய நாட்டின் தவப் புதல்வனான நேரு.

மனித இனத்தின் நிறைவிற்காக நடைபெறும் போராட்டத்தின் பல்வேறு வடிவங்களையும் நன்குணர்ந்தார் காலம் பெற்றெடுத்த வித்த பெருமகன் நேரு.

எனவே நேருவின் பெருமை குறித்துக் கேட்டால், நமது

விடை இதுதான் — மனிதநிலையின், வெற்றிக்கும், உரிமை, சமநிலை, நேர்மை முன்னேற்றம், ஆகியவற்றிற்கும் அவர் ஆற்றிய மகத்தான தொண்டிலும்தான் அவரது பெருமை அடங்கியுள்ளது. அவரது மகிழ்வளிக்கும் ஆளுமை பற்றிக்கேட்டால் அதற்கு நாம் அளிக்கும் விடை—நடமாடும் கோவில்களான மனிதர்களை அவர் ஆழ்ந்த அன்புகூர்ந்ததும், முற்போக்கில் அவருக்கிருந்த ஆளுக்காதலுமே அவரை ஒரு மாண்புறமனிதனாக்கிற்று. நேரு ஒரு மனிதப் பற்றுளர். ஆம் இவர்தாம் நேரு.

நன்றி: சோவியத் செய்தி நிறுவனம்.

## உறுப்பினர்கட்கு வேண்டுகோள்

திங்கள் கட்டணம் செலுத்தியுள்ளோர் தம் கட்டணக் காலம் முடிவுற்ற பின் எம் அறிவிப்பு இன்றியே மீண்டும் உறுப்பினர் கட்டணம் செலுத்துமாறு அன்போடு வேண்டுகின்றோம். ஆண்டுக் கட்டணம் செலுத்தின் பேருதவியாகும். ஒவ்வொருவரும் ஐந்து உறுப்பினர்களை யேனும் சேர்த்துத்தர முயலின் செய்யாமற் செய்த உதவியாகும்.

"குறள்நெறி" தனது பணியை இடையிடின்றி ஆற்றும். ஆசிரியர்.

## படைக்கருவிகளை மிகுதிப்படுத்த பாசித்தானின் முயற்சி;

—சக்ளா தகவல்

புதுதில்லி, நவ. 14— வெளி நாட்டைச் சேர்ந்த பொறுப்பேற்ற பின்னர் முதலாவதாகக் கேட்கப்பட்ட கேள்வி ஒன்றிற்குச் சக்ளா விடையளிக்கையில் பாசித்தான் உலகெங்கிலுமிருந்து படைக்கருவிகளை மிகுதியாக வாங்க முயற்சி செய்து கொண்டிருக்கிறது. எனக் குறிப்பிட்டார்.

"அமெரிக்கா ஈரானுக்கு ஒவியிலும் விரைவான வான ஓர் திகளை அளித்திருக்கிறது. அமெரிக்காவின் விண்

ணிலிருந்தவாறே இடம்விட்டு இடம்பெயரும் ஏவுகணைகளைக் கேட்டுள்ளது ஈரான்.

ஈரானிடம் பாசித்தான் அமெரிக்கப் படைக்கருவிகளை வாங்கியிருக்கும் என்ற ஐயம் எழுவது இயல்பே. எனவே முன்னரவது நாட்டு வழியாக அமெரிக்கப் படைக்கருவிகள் பாசித்தானுக்குச் செல்வது கூடாது என அமெரிக்காவின் கேட்டுள்ளோம். அமெரிக்காவும் இவ்வாறு நடக்க இயலாமல் தடுப்பதாக உறுதிமொழி அளித்துள்ளது" என்று கூறினார்.

## காவேரி நீரைப் பயன்படுத்திச் சென்னைக்குக் குடிநீர் வழங்குக!

—இரா. செழியன்

புதுதில்லி, நவ. 14— பாராளுமன்றத்தில் சிற்றூர் களுக்கும் நகரங்கட்கும் குடிநீர் வழங்க நடுவண் அரசினர் எடுத்துக் கொண்டுள்ள முயற்சிகளைப் பற்றி விளக்கையில் உடல்நலத்துறை அமைச்சர் சசீலாநாயார் சென்னைக் குடிநீர் திட்டத்துக்கென நடுவண் அரசு ரூ. 1,70 நூறாயிரம் உதவித் தொகையாக அளித்துள்ளது எனக் கூறினார். இதற்கென மாநில அரசு வேண்டிய தொகை உரூ. 1,75 நூறாயிரம் ஆகும்.

நாடெங்கிலும் நகரங்களிலும், சிற்றூர்களிலும் குடிநீர்ப் பற்றாக்குறையைப் போக்க வேண்டுமெனில் உரூ 1500 கோடி தேவையெனப் பொருளியல் வல்லுநர்க்கு முடிவு அறிவித்துள்ளதாகவும் அவர் கூறினார்.

நான்காவது ஐந்தாண்டுத் திட்டத்தில் குடிநீர்த் திட்டங்களுக்கென உரூ 375 கோடி ஒதுக்கப் பட்டுள்ளதெனவும் சென்ற மூன்று ஐந்தாண்டுத் திட்டங்களிலும் இதற்கெனச் செலவழிக்கப்பட்ட தொகையைவிட இது மிகுதியானதெனவும் அவர் குறிப்பிட்டார்.

இவ்வமயம் சென்னை நகரசு

குடிநீர் திட்டத்துக்குப் போதிய நிதி வசதி அளிக்கப்பட வேண்டுமென இரா. செழியன் வேண்டினார்.

சென்னையில் நான் ஒன்றுக்கு ஆள் ஒன்றுக்கு 17½ 'காலன்', அளவு தண்ணீர் வழங்கப் படுகிறதென்றும், பெங்களூரில் 35 காலனும் புதுதில்லியில் 40 காலனும் பம்பாயில் 53 காலனும் குடிநீர் வழங்கப் படுகிறதென்றும் இரா. செழியன் தெரிவித்தார்.

கிருட்டிண — கோதாவரி நீர்ச்சிக்கல் முடிவு பெற்று சென்னைக்குக் குடிநீர் கிடைக்க வேண்டுமாயின் அதற்கு 20, 30 ஆண்டுகள் ஆகுமென்றும், காவேரி நீரைப் பயன்படுத்திச் சென்னைக்குக் குடிநீர் வழங்கும் திட்டத்தைச் செயற்படுத்த நடுவண் அரசு ஒத்துழைப்புநல்க வேண்டுமெனவும் இரா. செழியன் கேட்டுக் கொண்டார்.

காவேரி நீரைக்குடிநீராக்க 18 கோடி தேவைப்படும் எனவும் எனவே நடுவணரசின் உதவியின்றேல் இத்திட்டத்தைச் செயற்படுத்த இயலாது எனவும் அவர் கூறினார்.

## "குறள்நெறி" நாளிதழ் உதவி நிதி நன்கொடை அளித்தோர் பட்டியல்:

ச. இராசன், சென்னை ... 1-00

நன்கொடை அளித்தோருக்கு நன்றி. அன்பர்கள் அவரவர்களால் இயன்றவாறு உதவி அளிக்குமாறு கேட்டுக் கொள்ளப்படுகிறார்கள். —ஆசிரியர்



## பூண்டி கல்லூரி (விடுதி) மாணவர்கள் உணவு நிறுத்தம்

(குறள்நெறி செய்தித்தொகுப்பு)

பூண்டி, நவ 11- பூண்டி புட்பம் கல்லூரி மாணவர்கள் தம் விடுதியில் ஞாயிறு இரவு முதல் உணவு உண்ணாது நிறுத்தம் செய்தனர்.

இக்கல்லூரி விடுதியில் நாலாறு (400) மாணவர்களுக்குமேல் தங்கி படித்து வருகின்றனர். இவர்கள் வழக்கம்போல் ஞாயிறு இரவு உணவு உண்ணப்பெற்று அமர்ந்திருந்தனர். முதற் பரிவினர் உணவு உண்ணும்போது இடையே மாணவர்களைக் கவர்ந்த ஒரு மாணவரவரவே, அவரைக் கேலி செய்து மாணவர்கள் மகிழ்ச்சியால் ஆரவாரஞ்செய்தனர். அதுகேட்டு அங்கு வந்த 'விடுதிக்காப்பாளர்'(Warden) திரு. சுப்பையா 'ஒருவருக்கும் சோறு போடாதே, நிறுத்து!' என்று பணியாளருக்குக் கட்டளையிடவே மாணவர்களும் உடன் உணவு உண்டனர்.

## பெரம்பூர் நகரில் ஊரடங்குச் சட்டம்

பெரம்பூர் நவ, 14-

இங்கு மாணவர்களும் கிளர்ச்சியாளர்களும் மிகுதியாக ஆரவாரம் செய்து வருகின்றனமையால் 8மணிநேர ஊரடங்குச் சட்டம் பிறப்பிக்கப்பட்டுள்ளது. ஐவருக்குமேல் சாலைகளில் கூடிச் செல்லக் கூடாது எனவும் தடைவிதிக்கப்பட்டுள்ளது. ஊரடங்குச் சட்டம் ஏழு நாட்களுக்கு வர நீடிக்கும். எனவும் அறிவிக்கப்பட்டுள்ளது.

## மைசூரில் புதிய ஒலிபரப்பு நிலையம்

மைசூர், நவ. 11-

மைசூரிலுள்ள குல்பர்க்காவில் ஒலிபரப்பு நிலையம் ஒன்று தொடங்கி வைக்கப்பட்டது. மேலும் இரு நடுநிலை அலை ஒலிபரப்பிகள் மைசூரில் நிறுவப்படும் எனத் தகவல் ஒலிபரப்புத் துறை அமைச்சர் இராசபகதூர் மைசூர் திரைப்பட வணிகக் குழுவில் பேசுகையில் கூறினர். பெங்களூரிலும், மெர்க்காராவிலும் நான்காவது ஐந்தாண்டுத் திட்டக்காலத்தில் இவ்வொலிபரப்பிகள் நிறுவப்படும் எனவும் அவர் தெரிவித்தார். ஐதராபாத் வாடுவெலி நிலையத்திற்கு ஆற்றல் மிக்க 50 கிலோ வாட் மின்ஆலை ஒலிபரப்பி நிறுவப்படும் எனவும் தமது பேச்சில் இராசபகதூர் குறிப்பிட்டார்.

## ஆட்சியின் அவலநிலை குறித்து மாணவர்கள் முழக்கம்:

மதுரை, நவ. 13

இன்றுமாலை திலகர் திடலில் மாணவர் தேர்தல் படையினரால் தேர்தல் விளக்கப் பொதுக்கூட்டம் நடைபெற்றது. கூட்டத்தில் பல மாணவமணிகள் கலந்துகொண்டு உரையாற்றினர்.

### தலைமையுரை

கூட்டத்திற்குத் தலைமை தாங்கிய சுப. இராமசாமி மாணவர்களின் தேர்தல் விளம்பரத்தட்டிகள் காலையில் கட்டி வைக்கப்பட்டால் இரவோடிருவாகக் களவாடப்படுகின்றன எனக்குறிப்பிட்டார்.

"இன்று மாணவர்கள் அஞ்சத்தக்க நிலையில் உள்ளனர். மருத்துவக்கல்லூரி மாணவர்கள் காங்கிரசுக்கவிகளால்

நாக்கப்பட்டுள்ளனர். தாக்கியவர்கள் யார் என்று தெரிந்தும் காவல்துறையினர் ஒழுக்கவில்லை, வழக்கும் தொடரவில்லை. இந்த நிலை நீடித்தால் மதுரை நகரில் காங்கிரசார் யாரும் தெருவில் நடமாட முடியாது ஒரு காங்கிரசுக் கொடியும் பறக்காது, மண்டலக்காங்கிரசுக் கட்டிடமும் இருக்காது" என்று செந்தமிழ்க் கல்லூரி மாணவர் ஆறுமுகம் குறிப்பிட்டார்.

### சதாசிவம்

அமெரிக்கன் கல்லூரியைச் சேர்ந்த மாணவர் சதாசிவம் அஞ்சல் தொடர்வண்டி துறையில் படிப்படியாக இந்தி திணிக்கப்படுவதைக் கண்டு மாணவர்கள் எழுச்சி பெற்று விட்டனர். இந்தியை எதிர்த்து தமிழை ஆட்சிமொழியாக்க எழுப்பப்படும் குரல் மதுரையில் ஒலித்தால் மட்டும் போதாது. தமிழகமனைத்தும் ஒலிக்கவேண்டும். மாணவர் குழுவை நசுக்கிவிடவேண்டும் என்று ஒரு குழு செயல்பட்டு வருகிறது. இக்குழு கல்லூரி களுக்குச் சென்று பணம் கொடுத்து மாணவர்களைத் தங்கள் பக்கம் இழுக்கப் பார்க்கிறது. சாதிசமய வேறுபாட்டை எடுத்துரைக்கிறது. இந்தக் குழுதான் இளைஞர் காங்கிரசுக் குழு. இந்தியை அகற்றி, அனைத் தமிழைக் காக்க மாணவர் இயக்கத்திற்கு அனைத்து எதிர்க்கட்சிகளின் துணையும் இருப்பதால் காங்கிரசை ஒழிக்கும் வரை உறக்கம் வராது. எங்களுக்கு இடையூறு செய்ய முற்பட்டால் குறிஞ்சியோ மற்ற கோமகனே இருந்த இடம் தெரியாமல் போய்விடுவார்கள். மாணவர்களைப் பகைத்துக் கொண்ட சுகர்னோ பட்ட பாடு மக்களுக்குத்தெரியும். 67 தேர்தலில் வாக்குகள் காங்கிரசுக்கா, எதிர்க்கட்சிக்கா என்பதை விட்டு விட்டு, தமிழகம், இந்திக்கா என்பதை பொதுமக்கள் சிந்தித்துப் பார்க்கவேண்டும்" என்று கேட்டுக் கொண்டார்.

### செயராமன்

"மாணவர் குழுவிற்கு பொதுமக்களின் ஆதரவை நீக்குவதற்காக 'குறிஞ்சி' ஒரு கவரொட்டி அடித்திருக்கிறார்கள். அதில் மாணவர்கள் இந்தி எதிர்ப்புக்காக பிரித்த பணம் என்னவாயிற்று என்று கேட்கப்பட்டிருக்கிறது. குறிஞ்சி நெடுமாறன் மாணவர்களிடம் வரட்டும். கணக்கைப் பார்க்கட்டும். கணக்கு குறைந்திருந்தால் நாங்கள் பணம் தருகிறோம். பிரிக்கப்பட்ட தொகைக்கு மேல் செலவு செய்யப்பட்டிருந்தால் அவர் தரவேண்டும்!" என்று செயராமன் கூறினர்.

(செயப்பிரகாசம், இராசாமுகமது, சீனிவாசன் பேச்சு நாளை வெளிவரும்.)

## தேர்தல் களத்தில் யார்? யார்? எங்கெங்கே?

### தஞ்சை மாவட்டத்தில் பேரட்டியிடுவர் எனக் கருதப்படுபவர்களின் பெயர் விவரம்:

#### அறந்தாங்கி

1. ஆ. துரையாசன் (சட்டமன்ற உறுப்பினர் தி. மு. க.)
2. டி. ஏ. என். அப்துல்லா (அறந்தாங்கி நகராட்சித் தலைவர் காங்கிரசு)
3. அடம்பூர் கு. இராமநாதன் (62-ல் காங்கிரசில் சட்டமன்றத்திற்குப் போட்டியிட்டவர்.)

#### (தொழிலமைச்சர் காங்கிரசு)

2. க. மு. வல்லத்தரசு, பி. ஏ. பி. எல். (பிரசா சோசலிசு) (முன்பு இருமுறை தோற்றவர்)
3. ஏ. சுவாமிநாதன், பி. ஏ. பி. எல். (தி. மு. க.)
4. சுயம்பிரகாசம் பி. ஏ., பி. எல். (சுதந்திரா)

#### பட்டுக்கோட்டை

1. சீனிவாசன் (முன்னாள் சட்டமன்ற உறுப்பினர் காங்கிரசு)
2. மலையப்பன் (தி. மு. க.)
3. நாடியம் இராமையா (தி. மு. க.)
4. வி. அருணாசலம் (சட்டமன்ற உறுப்பினர் தி. மு. க.)

#### பேராலூரணி

1. எம். கிருட்டிண மூர்த்தி தி. மு. க. (பட்டுக்கோட்டை வட்டச் செயலாளர்)
2. வி. ஏ. திருவேங்கடம், காங்கிரசு (பேராலூரணி- பஞ்சாயத்து கூட்டுமன்றத் தலைவர்)
3. எம். மாசிலாமணி, பொதுவுடைமை (முன்பு இருமுறை நின்று தோற்றவர்)

#### தஞ்சைப் பாராளுமன்றத் தொகுதி:

1. ஆர். வெங்கடராமன்

## ஆயுள் காப்பீட்டுக்கழக அலுவலர்கள் போராட்டம்

கோவை, நவ. 11

கோவை ஆயுள்காப்பீட்டுக் கழக அலுவலர்கள் ஆயுள் காப்பீட்டுக்கழக அலுவலகத்தின் முன் அமர்ந்து போராட்டம் நடத்தினர். தம்வேண்டு கோள்களை வலியுறுத்தி முழக்கமிட்டனர்.

ஆயுள்காப்பீட்டுக் கழக அலுவலர்கள் ஒரு திங்கள் ஊதிய அன்பளிப்பாகக் கேட்டனர். ஆனால் ஆறு விழுக்காடு தொகையேதர விரும்புகின்றனர். அதைக் கண்டித்தே அலுவலர்கள் போராட்டம் நடத்தினர்.

"அலுவலர்களின் விட்டுக் கொடுக்கும் எண்ணத்தை ஆட்சிக்குழுவினர் புரிந்து கொள்ள மறுப்பது வியப்பளிக்கத்தக்கதே" என்று ஒரு அலுவலர் கூறினர்.

## "குறள்நெறி" நாளிதழ்

தனி இதழ் விலை காசு 6.

அஞ்சல் வழியாகப் பெறுவதற்குத் திங்கள் கட்டணம்

உரு. 2-50  
ஆண்டுக்கட்டணம் உரு. 25-00  
புரவலர் கட்டணம் உரு. 1000-00

விளம்பரங்கள் ஏற்புக்கொள்ளப்படும்.

விளம்பரங்கள் பெற்று அனுப்புவோர்க்கு 25% கழிவு உண்டு.

"குறள் நெறி" திங்களிருமுறை : தமிழ் :

தனி இதழ் விலை 25 காசு.  
ஆண்டுக் கட்டணம் உரு. 6-00  
இரண்டாண்டுக் கட்டணம் உரு 10-00  
புரவலர் கட்டணம் உரு. 100-00

"குறள்நெறி" திங்களிருமுறை : ஆங்கிலம்:

தனி இதழ் விலை 20 காசு.  
ஆண்டுக் கட்டணம் உரு. 5-00

ஊர்கள் தோறும் முன்பணம் கட்டக்கூடிய விற்பனையாளர்கள் வேண்டப்படுகின்றனர்.

வீரவங்கட்கு :

ஆசிரியர்  
'குறள்நெறி'  
திருப்பரங்குன்றம்  
மதுரை-5